

## एक नजर में

मां तापी के उद्गम स्थल की भूमि में हेरफेर का आरोप

बैतूल, जिले के मुलताई स्थित मां तापी नदी के उद्गम स्थल की भूमि से जुड़े राजस्व रिकॉर्ड में गंभीर गड़बड़ी और अतिक्रमण का मामला सामने आया है. तापी विकास प्राधिकरण समिति ने कलेक्टर जनसुनवाई में शिकायत दर्ज कराते हुए पूरे प्रकरण की निष्पक्ष जांच की मांग की है. समिति का आरोप है कि नदी के प्राकृतिक प्रवाह क्षेत्र की भूमि के रिकॉर्ड में वर्षों से हेरफेर की गई है, जिससे धार्मिक आस्था को ठेस पहुंची है और भविष्य में बड़ी आपदा की आशंका भी बढ़ गई है. तापी विकास प्राधिकरण समिति मुलताई की ओर से दीपक कालभोर ने जनसुनवाई में आवेदन प्रस्तुत किया.

## अवैध रेत खनन पर रोक की मांग

भिण्ड, जिले में अवैध रेत खनन और रेत माफिया की सक्रियता को लेकर एक बार फिर गंभीर सवाल खड़े हो गए हैं. लहार एसडीएम विजय सिंह यादव पर रेत से भरे ट्रैक्टर से हमला किए जाने की घटना पर विधानसभा के पूर्व नेता प्रतिक्रिया एवं पूर्व विधायक डॉ. गोविंद सिंह ने कड़ी प्रतिक्रिया व्यक्त की है. उन्होंने मुख्यमंत्री डॉ. मोहन यादव को पत्र लिखकर जिले में अवैध रेत खनन पर तत्काल और सख्त कार्रवाई की मांग की. डॉ. सिंह ने पत्र में उल्लेख किया है कि 15 दिसंबर को मिहना बाणपास मार्ग पर सुबह करीब 11 बजे बिना रॉयल्टी के रेत से भरे दो ओवरलोड ट्रैक्टरों का परिहन किया जा रहा था. इसी दौरान एसडीएम पर हमले का प्रयास किया गया, जिसमें वाहन क्षतिग्रस्त हो गया.

## सुपारी किलर शूटर सहित 3 आरोपी गिरफ्तार

पन्ना, सुपारी लोकर हत्या करने आये तीन आरोपियों को पुलिस ने घटना को अंजाम देने के पहले ही गिरफ्तार कर लिया. एमपी पन्ना निवेदिता नायडू ने बताया कि 15 दिसंबर को थाना प्रभारी गुनौर माधवी अग्निहोत्री को एक सूचना प्राप्त हुई. इसके बाद पुलिस ने गुनौर स्थित विद्युत कार्यालय के पास एक बिना नम्बर की बुलेटो कार में 03 संदेही व्यक्तियों इन्हीं उर्फ इदरीश, मुकेश सिंह चंदेल और छोटू को अभिरक्षा में लेकर पुछताछ की. उनके पास एक देशी पिस्टल, 3 कारतूस और 02 कार बरामद की गयीं। ये तीनों आरोपी एक व्यक्ति की सुपारी लोकर हत्या के इरादे से आए थे. आरोपियों से पुछताछ की जा रही है.

## प्रदेश में कर्मी कल्चर होगा समाप्त

कार्यभारित और आकस्मिकता स्थापना के पदों पर अब भर्ती होगी बंद

प्रशासनिक संवाददाता **भोपाल, 16 दिसंबर.** प्रदेश में लंबे समय से कार्यभारित और आकस्मिकता स्थापना के तहत विभागों में भर्ती होती रही है, लेकिन अब आने वाले दिनों में इस तरह की भर्ती नहीं होगी.

प्रदेश में स्थायी और अस्थायी नौकरी के भेद को खत्म करने की तैयारी राज्य सरकार ने की है, जिसके तहत प्रदेश में केवल चुनिंदा पद ही अस्तित्व में रहेंगे. इनमें नियमित, संविदा, आउटसोर्स और अंशकालिक जैसे पद शामिल हैं. इस तरह प्रदेश में



अब अस्थायी कर्मी कल्चर को पूरी तरह समाप्त कर दिया जाएगा. कैबिनेट ने मंगलवार को इस संबंध में पेश प्रस्ताव को हरी झंडी

दे दी है, जिसके तहत राज्य सरकार के विभिन्न विभागों में स्वीकृत स्थायी और अस्थायी पदों के विभेदीकरण को समाप्त किया जाएगा. मौजूदा स्वीकृत अस्थायी पदों को स्थायी पदों में परिवर्तित करने के लिए सेवा भर्ती नियम में जरूरी बदलाव किये जाएंगे, वहीं कार्यभारित और आकस्मिक स्थापना के सभी पदों को सांख्येतर घोषित किया जाएगा. इस तरह के पदों पर अब कभी नियुक्ति नहीं होगी. सामान्य तौर पर अब तक निर्माण कार्य से जुड़े विभागों में इस तरह के पदों पर भर्ती की जाती

थी, जिससे कि कम वेतनमान में सरकार को मैदानी अमला मिल सके. निर्णय के तहत प्रदेश में केवल नियमित, संविदा, आउटसोर्स, अंशकालिक जैसे पद ही अस्तित्व में रहेंगे. इससे कर्मचारियों के भेद को कम करने में मदद मिलेगी. कैबिनेट ने अनुपपुर, मंडला और डिंडोरी जिलों में अपर नॉर्मल परियोजना, राधवपुर बहुउद्देशीय परियोजना और बसानिया बहुउद्देशीय परियोजना के डूब प्रभावितों के लिए 1,782 करोड़ रुपये का विशेष पैकेज स्वीकृत किया है.

## सड़क योजना में 10 लाख के काम भी होंगे

कैबिनेट ने वित्तीय वर्ष 2025-26 के लिए मुख्यमंत्री ग्राम सड़क एवं अवसरचना योजना में विभाग में 10 लाख या उससे अधिक लागत राशि के कार्य स्वीकृत किए जाने की अनुमति दी है. स्वीकृति अनुसार 693 करोड़ 76 लाख 38 रुपये की लागत के लगभग 300 कार्य पूर्ण किए जा सकेंगे.

## सीएम उद्यम क्रांति योजना जारी रहेगी

मुख्यमंत्री उद्यम क्रांति योजना को वर्ष 2026-27 से वर्ष 2030-31 तक जारी रहेगी. इसके लिये 905 करोड़ 25 लाख रुपये के खर्च की मंजूरी दी गई है.



## प्रदेश में कोहरा और शीतलहर

## 22 जिलों में कोहरा का अलर्ट जारी

भोपाल, 16 दिसंबर. एमपी में कड़ाके की ठंड के साथ शीतलहर और घना कोहरा छाया हुआ है. मौसम के इस बदले मिजाज ने जनजीवन को प्रभावित करना शुरू कर दिया है. मौसम विभाग ने 22 जिलों में कोहरा का अलर्ट जारी किया है, जिनमें 12 जिलों में आरंज अलर्ट घोषित किया गया है.

इन जिलों में दृश्यता 50 मीटर तक सिमटने की आशंका जताई गई है. कई शहरों में न्यूनतम तापमान 6 डिग्री के आसपास पहुंच गया है, जिससे ठंड का असर और तेज हो गया है. मौसम विभाग के अनुसार 17 दिसंबर से एक नया पश्चिमी विक्षोभ सक्रिय होने की संभावना है, जिसके चलते ठंड और बढ़

सकती है. पिछले 24 घंटों के दौरान प्रदेश के सभी संभागों के जिलों में मौसम मुख्यतः शुष्क रहा, हालांकि भोपाल, रायसेन, इंदौर और शाजापुर जिलों में शीतलहर का स्पष्ट प्रभाव देखा गया. बीते 24 घंटों में अधिकतम तापमान उच्चतम संभाग के जिलों में 2.4 डिग्री सेल्सियस तक गिर गया, जबकि अन्य संभागों में अधिकतम तापमान में विशेष परिवर्तन नहीं दर्ज किया गया. उच्चतम और रीवा संभागों के जिलों में तापमान सामान्य से 2.5 डिग्री तक कम रहा, जबकि शेष संभागों में तापमान सामान्य के आसपास बना रहा. मौसम विज्ञानियों के अनुसार वर्तमान में जम्मू क्षेत्र के ऊपर 3.1 किलोमीटर की ऊंचाई पर एक पश्चिमी विक्षोभ ऊपरी हवा के चक्रवाती परिसंचरण के रूप में सक्रिय है.

अगले कुछ दिनों तक प्रदेश के कई हिस्सों में कहीं-कहीं मध्यम से घना और अति घना कोहरा छाने के साथ शीतलहर चलने की संभावना है. भोपाल, विदिशा, सिंगरौली, शहडोल, उमरिया, कटनी, जबलपुर, दुमहा, सागर, मेहर, रायसेन, सिहोर, राजगढ़, शाजापुर, ग्वालियर, दतिया, भिंड, मुरना, सीधी, मऊगंज, सतना, पन्ना, टीकमगढ़, निवाड़ी, रीवा और छतरपुर जिलों में विशेष सतर्कता बरतने की सलाह दी गई है. न्यूनतम तापमान की बात करें तो बीते 24 घंटों में सभी संभागों में कोई खास बदलाव नहीं हुआ. भोपाल संभाग के जिलों में न्यूनतम तापमान सामान्य से 4.8 डिग्री तक कम रिकॉर्ड किया गया, वहीं इंदौर और उच्चतम संभागों में यह सामान्य से 1.8 से 2.9 डिग्री तक कम रहा. बाकी संभागों में न्यूनतम तापमान सामान्य बना हुआ है.

## 25 को ग्वालियर आ रहे अमित शाह सख्त सुरक्षा, बंद रहेंगे शहर के कई रास्ते

## 25 को शहर में रहेगी चाक चौदंद सुरक्षा व्यवस्था

ग्वालियर, 16 दिसंबर. केंद्रीय गृह मंत्री अमित शाह के ग्वालियर दौरे को लेकर जिला प्रशासन और पुलिस महकमे ने व्यापक सुरक्षा व यातायात व्यवस्था की रूपरेखा तैयार कर ली है.

25 दिसंबर को प्रस्तावित इस वीआईपी दौरे के दौरान शहर में चाक चौदंद सुरक्षा व्यवस्था रहेगी और कई प्रमुख मार्गों पर यातायात डायवर्ट किया जाएगा। हालांकि, केंद्रीय गृह मंत्रालय से अभी औपचारिक कार्यक्रम जारी



होना शेष है, लेकिन प्रशासनिक स्तर पर तैयारियां तेज कर दी गई हैं। जानकारी के अनुसार केंद्रीय गृह मंत्री वायुसेना के विशेष विमान से ग्वालियर एयरबेस पर पहुंचेंगे और वहां से सीधे मेला मैदान में आयोजित

कार्यक्रम में शामिल होंगे। एयरबेस से कार्यक्रम स्थल तक पूरे मार्ग पर जमीन से लेकर हाइराइज इमारतों तक सुरक्षा निगरानी की जाएगी। गृहमंत्रों के आगमन से पहले शहर में भारी वाहनों के प्रवेश पर पूर्ण प्रतिबंध रहेगा।

## यह रहेगा वीआईपी रूट

एयरबेस से निकलने के बाद वीआईपी काफिला एयरपोर्ट तिराहा, दीनदयालनगर, पिंटो पार्क, गोला का मंदिर, दूध डेयरी, भाऊसाहब पोतनीस एनक्लेव के सामने से होते हुए मेला मैदान पहुंचेगा।

## बोरगांव के मंगेश का आईपीएल में 5 करोड़ 20 लाख में हुआ चयन

छिंदवाड़ा, 16 दिसंबर. जिला पांडुरना के सौंसर विकासखंड के ग्राम बोरगांव के मंगेश यादव का आईपीएल में चयन होने पर गांव में हर्ष का माहौल है. मंगेश यादव ने अपनी प्रारंभिक शिक्षा ग्राम बोरगांव स्थित लिटिल स्टैप स्कूल से पूर्ण की.

विद्यार्थी जीवन से ही क्रिकेट के प्रति उनकी लगन और मेहनत सभी के लिए प्रेरणास्रोत रही है. आज मंगेश यादव की इस उपलब्धि से ग्राम बोरगांव गौरवान्वित है. उनकी सफलता से गांव के युवाओं में नई ऊर्जा, आत्मविश्वास और आगे बढ़ने की प्रेरणा मिली है. यह उपलब्धि आने वाली पीढ़ियों के लिए मार्गदर्शक बनेगी. होनहार खिलाड़ी मंगेश



यादव को आईपीएल ऑक्शन में रॉयल चैलेंजर्स बेंगलूर ने 5 करोड़ 20 लाख में अपनी टीम में शामिल किया. छिंदवाड़ा के इंदिरा गांधी क्रिकेट मैदान में अपने क्रिकेट की शुरुआत करने वाले मंगेश यादव के लिए आज का दिन बहुत बड़ा और संघर्ष की जीत है.

## रेल मदद पर यात्री शिकायतों का तत्पर समाधान भोपाल मंडल ने यात्रियों की सुरक्षा, सुविधा में महत्वपूर्ण उपलब्धि हासिल की

## 21 मिनट में शिकायतों का औसत निस्तारण

भोपाल, 16 दिसंबर. पश्चिम मध्य रेलवे, भोपाल मंडल ने यात्रियों की सुरक्षा, सुविधा और शिकायत निवारण में महत्वपूर्ण उपलब्धि हासिल की है.

मंडल रेल प्रबंधक पंकज त्यागी के मार्गदर्शन में "रेल मदद" पोर्टल और मोबाइल एप के माध्यम से यात्रियों की शिकायतों का त्वरित और प्रभावी निस्तारण किया जा रहा है. इस प्रयास के परिणामस्वरूप मंडल में



85 प्रतिशत यात्री संतुष्टि दर्ज की गई है. भोपाल मंडल ने "रेल मदद" को एक सशक्त शिकायत निवारण मंच के रूप में विकसित किया है. हेल्पलाइन 139 समेत अन्य सभी शिकायत माध्यम पोर्टल और एप में एकीकृत किए

गए हैं. शिकायत दर्ज होते ही संबंधित विभाग को तुरंत सूचना दी जाती है और निरंतर निगरानी के साथ समस्या का समाधान सुनिश्चित किया जाता है. वर्तमान वित्तीय वर्ष (अप्रैल 2025-नवम्बर 2025) में 32,714 शिकायतों का भी शत-प्रतिशत समाधान सुनिश्चित किया गया है.

भोपाल मंडल की यह उपलब्धि रेलवे प्रशासन की तत्परता, संवेदनशीलता और यात्री-केंद्रित कार्य संस्कृति का प्रतीक है, जो भारतीय रेल में एक अनुकरणीय मॉडल के रूप में उभर रही है.

वरिष्ठ मंडल वाणिज्य प्रबंधक सौरभ कटारिया ने बताया कि 16 जून 2024 से "रेल मदद" वॉर रूम संचालित है, जिससे शिकायतों का औसत निस्तारण समय केवल 21 मिनट है. वॉर रूम के प्रभारी मयंक शर्मा के अनुसार विभिन्न विभाग वाणिज्य, विद्युत, सी एंड डब्ल्यू, मेडिकल और रेल सुरक्षा बल 24 घंटे सतत रूप से कार्य करते हैं, जिससे समस्याओं और प्रभावी समाधान संभव हो पा रहा है. पिछले वित्तीय वर्ष में कुल 36,372 शिकायतें प्राप्त हुईं, जिनका 100 प्रतिशत निस्तारण किया गया.

## मध्यप्रदेश विधानसभा का विशेष सत्र आज विकसित एमपी का रोडमैप सदन के पटल पर रखेगी सरकार

प्रशासनिक संवाददाता **भोपाल, 16 दिसंबर.** मप्र विधानसभा का एक दिनी विशेष सत्र 17 दिसंबर को आहूत किया गया है. विशेष सत्र के दौरान मप्र सरकार विकसित मप्र 2047 का रोडमैप सदन के पटल पर रखेगी, उसके बाद मप्र को विकसित, आत्मनिर्भर और समृद्ध राज्य बनाने पर सदन में दिनभर की चर्चा होगी.

चर्चा का जवाब मुख्यमंत्री डॉ. मोहन यादव देंगे. पक्ष और विपक्ष के दस-सदस्य इस रोडमैप पर सदन में अपना-अपना पक्ष रखेंगे. विशेष सत्र के लिये विधानसभा सचिवालय ने 12 दिसंबर को अधिसूचना जारी की थी. सबसे दिलचस्प बात यह कि 69 वर्ष पहले मप्र के गठन के बाद पहला



विधानसभा सत्र 17 दिसंबर 1956 से 17 जनवरी 1957 तक आहूत किया गया था. यहां बता दें कि देश को वर्ष 2047 तक विकसित बनाने का लक्ष्य रखा गया है. उसी क्रम में मप्र सरकार ने भी केंद्र सरकार के साथ कदम से कदम मिलाते हुए इस अवधि तक मप्र को भी विकसित राज्य बनाने का संकल्प जाहिर किया गया है.

इसके लिये बाकायदा रोडमैप तैयार भी तैयार किया गया है. इस अवधि तक मप्र की अर्थव्यवस्था के आकार को बढ़ाकर 250 लाख करोड़ करने का लक्ष्य रखा गया है, जिससे कि मप्र भी केंद्र सरकार के भारत को लगभग 30 ट्रिलियन डॉलर इकोनॉमी बनाने के लक्ष्य को हासिल करने में योगदान दे सके. वहीं इस समय मप्र की जीएसडीपी लगभग 13.6 लाख करोड़ रुपये का है. इस लक्ष्य को हासिल करने के लिये मप्र को प्रतिवर्ष कम से कम 9 फीसदी की दर से अर्थव्यवस्था को बढ़ाना होगा. तब मप्र की जीएसडीपी का आकार 2.1 ट्रिलियन डॉलर तक पहुंच सकेगा.

## एचसीएमसीटी मणिपाल हॉस्पिटल दिल्ली में 54 वर्षीय माँ को हार्ट ट्रांसप्लांट से मिला नया जीवन

नवभारत न्युज **रीवा 16 दिसंबर, एचसीएमसीटी मणिपाल हॉस्पिटल, द्वारका, दिल्ली के डॉक्टरों ने हरियाणा की एक 54 वर्षीय महिला का हार्ट ट्रांसप्लांट कर उन्हें एक नई जिंदगी प्रदान की है। इस महिला के हृदय ने काम करना बंद कर दिया था। वो सालों से कार्डियक डिस्फंक्शन के कारण जीवित रहने के लिए संघर्ष कर रही थीं।**

सर्वोत्तम मेडिकल थैरेपी और आधुनिक प्रक्रियाओं से भी उन्हें मदद नहीं मिल पा रही थी। फिर एक ब्रेन डेड डोनर के स्वस्थ हृदय ने उन्हें जीवन का दूसरा मौका प्रदान किया। डॉ. युगल किशोर मिश्रा, चैयमैन - मणिपाल इंस्टीट्यूट ऑफ कार्डियक

साईंसे? एवं चीफ कार्डियोवैस्क्यूलर सर्जन, दिल्ली, ने कहा, "हमारी यह उपलब्धि एक विस्तृत, आत्मनिर्भर हार्ट फेल्योर एवं ट्रांसप्लांट प्रोग्राम का निर्माण करने के लिए सालों के अथक परिश्रम का नतीजा है। हम हार्ट फेल्योर के अलग-अलग चरणों में मरीजों का इलाज व सर्जरी कर चुके हैं। हम सुनिश्चित करते हैं कि उन्हें सही समय पर सही उपचार मिल सके। हार्ट ट्रांसप्लांट से मरीज को न केवल जीवन का एक और मौका मिला है, बल्कि उन्हें और उनके परिवार को आशा व बेहतर जीवन भी प्राप्त हुए हैं। मरीज के शरीर ने नए हार्ट के लिए अच्छी प्रतिक्रिया दी और वो 15 दिनों में ही अच्छी रिकवरी करने लगीं। कई महिलाओं में कार्डियक

समस्याएं बहुत तेजी से बढ़ती हैं, इसलिए उन्हें तुरंत पहचानना और इलाज करना बहुत जरूरी होता है। हार्ट ट्रांसप्लांट के लिए आमतौर से लंबा इंतजार करना पड़ता है, लेकिन इस महिला को एक महीने के अंदर ही डोनर मिल गया, जिससे उनकी जान बच सकी।" हार्ट ट्रांसप्लांट के लिए उन्हें एक महीने तक इंतजार करना पड़ा। जब गुडगाँव के एक प्राइवेट हॉस्पिटल में कर्पेटिवल डोनर हार्ट उपलब्ध हुआ, तब रीवा के गौरव, डॉ. युगल किशोर मिश्रा, चैयमैन - मणिपाल इंस्टीट्यूट ऑफ कार्डियक साईंसे? एवं चीफ कार्डियोवैस्क्यूलर सर्जन, द्वारका और उनकी टीम ने हार्ट ट्रांसप्लांटेशन सर्जरी की।

## अभ्युदय मध्यप्रदेश क्विज से जुड़ रहे हैं नागरिक

भोपाल, 16 दिसंबर. मध्यप्रदेश में डॉ. मोहन यादव सरकार के दो वर्ष पूर्ण होने के बीच अभ्युदय मध्यप्रदेश क्विज प्रारंभ की गयी है और इससे हजारों की संख्या में युवा, विद्यार्थी और आम नागरिक जुड़ रहे हैं।

मुख्यमंत्री के संस्कृति सलाहकार एवं वीर भारत न्यास के न्यासी सचिव श्रीराम तिवारी के अनुसार अब तक दस हजार से अधिक प्रतिभागियों ने इस क्विज में भाग लिया और प्रश्नों को हल करके प्रमाणपत्र हासिल किए. बीते 24 घंटों में 20 हजार से अधिक लोगों ने प्रतिभागिता से संबंधित जानकारी लेने के लिए वीर भारत न्यास की वेबसाइट को देखा. तिवारी ने बताया कि यह प्रतियोगिता मुख्यमंत्री के नेतृत्व में राज्य में दो वर्षों के दौरान 'विरासत से विकास, संकल्प से समृद्धि' की अवधारणा को जानने का एक माध्यम है. इस प्रतियोगिता में प्रदेश के विरासत से विकास पर आधारित 24 प्रश्नों को रखा गया है. विजेताओं को स्वामी विवेकानंद जयंती (राष्ट्रीय युवा दिवस) 12 जनवरी को भोपाल में आयोजित समारोह में 24 भव्य पुरस्कार लैपटॉप, ई-बाइक, ई-स्कूटी, 24 विक्रमादित्य वैदिक यज्ञी तथा मुख्यमंत्री के साथ हाई टी पर मिलने का मौका मिलेगा.

## बेटी की शादी का झांसा देकर 20 लाख हड़पे, जमीन भी निकली पराई

इंदौर. बेटी की शादी का बहाना बनाकर एक महिला से 20 लाख रुपए उधार लेना और बदले में ऐसी जमीन का एग्रीमेंट धमाका देना, जो खुद के नाम पर ही दर्ज नहीं थी. इस धोखाधड़ी के मामले में लखीमुंडा पुलिस ने एक किसान के खिलाफ एफआईआर दर्ज की है. थाना प्रभारी तोरेश कुमार सोनी ने बताया कि बिजजू खेड़ी निवासी नितू मदावाडिया की शिकायत पर गांव के ही रहने वाले जितेंद्र सिंह के खिलाफ मामला दर्ज किया है.

## कार्यालय माँ शारदा देवी मंदिर प्रबंध समिति जिला मेहर (मोप्र0)

E-mail: mspsmahar@gmail.com Mandir samiti GST Number- 23 AAALM0692QJZH क्र/0/866/2025 दिनांक 15-12-2025

तृतीय निविदा सूचना

सर्वसाधारण को सूचित किया जाता है कि माँ शारदा देवी मंदिर समिति द्वारा संचालित नाईबाड़ा स्थल से शुभद्वय संस्कार उपरान्त निकलने वाले जलो को ले जाने हेतु निविदा 03 (तीन वर्ष) की अवधि के लिए ठेके पर दिया जाना है। इच्छुक निविदाकार दिनांक 29/12/2025 समय दोपहर 3.00 बजे तक कार्यालय से निविदा फार्म प्राप्त कर दिनांक 29/12/2025 समय शायं 4.00 बजे तक मुहरबंद निविदा प्रस्तुत कर सकेंगे। निविदा शर्तें कार्यालय माँ शारदा देवी मंदिर प्रबंध समिति में कार्यालयीन समय पर अवलोकन की जा सकेंगी।

| क्र. | विवरण  | शासकीय बोली  | निविदा प्रपत्र | अमानत राशि |
|------|--|--------------|----------------|------------|
| 1    | नाईबाड़ा स्थल से बाल उठाने का ठेका अवधि 03 (तीन वर्ष) के लिए | 11,58,300-00 | 500/-          | 1,00,000/- |

प्रशासक माँ शारदा देवी मंदिर प्रबंध समिति जिला मेहर (मोप्र0)

## कार्यालय मुख्य कार्यपालन अधिकारी एवं अधिष्ठाता श्याम शाह चिकित्सा महाविद्यालय, रीवा (म.प्र.)

कार्यालय दूरभाष नं- 07662-241655 वेबसाइट - www.ssmcrewa.ac.in ई मेल - deanmcrewa@rediffmail.com

## विज्ञप्ति

क्रमांक 32672/स्था / राज / एमसी / विज्ञप्त / 2025 मध्यप्रदेश शासन, चिकित्सा शिक्षा विभाग मंत्रालय, भोपाल के ज्ञाप क्रमांक एफ 2-53/2017/155, भोपाल, दिनांक 12.01.2018 द्वारा जारी "मध्यप्रदेश स्वशासी चिकित्सा महाविद्यालय शैक्षणिक आदर्श सेवा नियम, 2018" तथा म.प्र. शासन, लोक स्वास्थ्य एवं चिकित्सा शिक्षा विभाग मंत्रालय, भोपाल के आदेश क्रमांक: 1105-एफ 2-45/2010/1/55, भोपाल, दिनांक 24.07.2024 में किए गए प्रावधानों अंतर्गत श्याम शाह चिकित्सा महाविद्यालय, रीवा के अधीन तिन्नानुरार सहायक प्राध्यापक के सीधी भर्ती (बैकलॉग सहित) के रिक्त पदों की पूर्ति हेतु पात्र एवं इच्छुक उम्मीदवारों से निर्धारित प्रपत्र (संलग्न) में भरकर दिनांक 08.01.2026, सायं 05.00 बजे तक आवेदन पत्र आमंत्रित किए जाते हैं:-

| क्र. | विवय                   | कुल रिक्त पद | रेस्टर अनुसार वर्गीकरण |          |         |               |    |
|------|------------------------|--------------|------------------------|----------|---------|---------------|----|
|      |                        |              | अनारक्षित              | अपेक्षित | अजजा    | इ.डब्ल्यू.एस. |    |
| 1    | एनेस्थेसिया            | 01           | 00                     | 00       | 01      | 00            | 00 |
| 2    | एनाटॉमी                | 01           | 01                     | 00       | 00      | 00            | 00 |
| 3    | कम्यूनिटी मेडिसिन      | 01           | 00                     | 00       | 01 (BL) | 00            | 00 |
| 4    | जनरल मेडिसिन           | 01           | 00                     | 00       | 01      | 00            | 00 |
| 5    | फार्माकोलॉजी           | 01           | 00                     | 00       | 01 (BL) | 00            | 00 |
| 6    | फिजियोलॉजी             | 01           | 00                     | 00       | 00 (BL) | 00            | 00 |
| 7    | मेडिकल ऑनकोलॉजी        | 01           | 01                     | 00       | 00      | 00            | 00 |
| 8    | प्रसूति एवं स्त्री रोग | 02           | 01                     | 00       | 00 (BL) | 00            | 00 |
|      | कुल योग                | 09           | 03                     | 00       | 06      | 00            | 00 |

## Change of Name &amp; Dob

No.15823182K Rank-NK Name Sandeep Singh Bais residing at Vill. Badra Post Sakariya, (The.Raghurajnagar Distt-Satna (M.P.) 485001 do hereby solemnly affirm and state on oath following: That I have Change my father name & Dob from Shre Bhagwandeend Singh Bais & dob15/07/1970 (Old name & dob as per Records) to Shre Bhagwandeend Singh & dob 01/01/1970 (New name & dob father) & That I have Change my mother & dob from Smt.Sunita & dob 06/06/1978 (Old name & dob as per Records) to Smt.Sunita Singh & dob 06/06/1982 (New name & dob mother)

रजिस्ट्री गुमी

ग्राम आराजी नं.387/1, रचना 0.507 हेक्टर स्थित 1000 वर्गफुट (50X20) आवासीय भूखण्ड, जिसके स्वामी अशोक कुमार त्रिपाठी (पुत्र-राम धार त्रिपाठी) हैं, की मूल रजिस्ट्री (रजि. क्र. MP348622016A/1528999, दिनांक 12.09.2016) गुम हो गई है। यह भूमि विक्रेता-रमेश कुमार कुशवाहा, विनोद कुमार कुशवाहा एवं राजकुमार कुशवाहा (पिता-राम कुमार कुशवाहा) से खरीदी गई थी। यदि किसी संज्ञन को यह मूल रजिस्ट्री दस्तावेज प्राप्त हो जाए, तो कृपया नीचे दिए पते पर सूचित करें।

अशोक कुमार त्रिपाठी C/o संतोष कुमार अग्रवाल वार्ड नं. 23, संग्राम कॉलोनी, सतना, मो. 9893974800

## नाम सुधार सूचना

मै विनोद कुमार पटेल पिता श्री छोटेलाल पटेल उम्र 37 साल निवासी ग्राम पो.जरियारी तह.मेहर जिला मेहर म.प्र. का निवासी होकर बहलफ सूचित कर रहा हू कि मेरा ड्राइविंग लाइसेंस बना है जिसका नं. एम199आर20200220463 है जिसमें मेरा नाम विनोद पटेल दर्ज हो गया है जबकि मेरे आधार कार्ड व पैन कार्ड में विनोद कुमार पटेल दर्ज है. विनोद पटेल और विनोद कुमार पटेल दोनों नाम एक ही व्यक्ति के यानी मेरे हैं. अतः मेरे ड्राइविंग लाइसेंस में दर्ज नाम विनोद पटेल यादव के स्थान पर अभिमन्यु यादव दर्ज किया जाए जो सत्य एवं सही है.

## नाम सुधार सूचना

मै अभिमन्यु यादव पिता श्री सप्रत यादव निवासी ग्राम पो.मनिकेशर तह.रामनगर जिला मेहर म.प्र. का निवासी होकर बहलफ सूचित कर रहा हू कि मेरा ड्राइविंग लाइसेंस बना है जिसका नं. एम199आर202002261482 है जिसमें मेरा नाम अभिमन्यु प्रसाद यादव दर्ज हो गया है जबकि मेरे आधार कार्ड व पैन कार्ड में अभिमन्यु यादव दर्ज है, अभिमन्यु यादव और अभिमन्यु प्रसाद यादव दोनों नाम एक ही व्यक्ति के यानी मेरे हैं. अतः मेरे ड्राइविंग लाइसेंस में दर्ज नाम अभिमन्यु प्रसाद यादव के स्थान पर अभिमन्यु यादव दर्ज किया जाए जो सत्य एवं सही है.

